



## ಧನ ತ್ಯಾಗ ಮತ್ತು ವಕ್ಕೆ ಜದೀದ್ 2021

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಝರತ್ ಮಿರ್ಝಾ ಮನ್‌ರೂಲ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 08-01-2021 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ

أَكْبِرُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.  
(ತಶಹ್ದುದ್, ತಅಜ್ಹುದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಝರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಬ್ಬೀದ್ಡ್ ಈ ಕೆಳಗಿನ ಪವಿತ್ರ ಖುರ್ಆನ್ ವಚನ ತಿಲಾವತ್ ಮಾಡಿದರು:

مَنْ ذَا الَّذِي يُقْرِضُ اللَّهَ قَرْضًا حَسَنًا فَيُضْعِفُهُ لَهُ أَمْوَالًا كَثِيرًا وَاللَّهُ يَغْفِرُ وَيَصْفِي وَيَصْطُ وَالْإِلَهِ تُرْجَعُونَ

ತನ್ನ ಸಂಪತ್ತಿನಿಂದ ಉತ್ತಮವಾದ ಒಂದಂಶವನ್ನು ಅಲ್ಲಾಹನಿಗೆ ಸಾಲವಾಗಿ ಕೊಡುವವರು ಯಾರಿದ್ದಾರೆ? ಅಲ್ಲಾಹನು ಅದನ್ನು ಅವನಿಗೆ ಅನೇಕ ಪಟ್ಟು ಹೆಚ್ಚಿಸಿ ಕೊಡುವನು. ಅಲ್ಲಾಹನು ಧನವನ್ನು ಪಡೆದು ಅದನ್ನು ವೃದ್ಧಿಗೊಳಿಸುತ್ತಾನೆ. ಕೊನೆಗೆ ಅವನಡೆಗೆಯೇ ನೀವು ಮರಳಿಸಲ್ಪಡುವಿರಿ. (2:246).

ಈ ಆಯತ್ತಿನಲ್ಲಿ ಅಲ್ಲಾಹನಿಗೆ ಸಾಲಕೊಡುವ ಬಗ್ಗೆ ಪ್ರಸ್ತಾಪಿಸಲಾಗಿದೆ. ಸಾಲವೆಂದು ಅರ್ಥ ಕೊಡಲಾಗುವ ಅರಬಿ ಪದವಾದ "ಖರ್ಝ್"ಗೆ ಒಳ್ಳೆಯ ಅಥವಾ ಕೆಟ್ಟ ಪ್ರತಿಫಲವೆಂಬ ಅರ್ಥವೂ ಇದೆ. ಇಲ್ಲಿ ಇದರ ಅರ್ಥವೇನೆಂದರೆ, ಅಲ್ಲಾಹನು ಅತ್ಯುತ್ತಮವಾದ ಪ್ರತಿಫಲ ನೀಡುವಂತಾಗಲು ಅಲ್ಲಾಹನ ಮಾರ್ಗದಲ್ಲಿ ಖರ್ಚು ಮಾಡುವುದು. ಆದ್ದರಿಂದ ಅಲ್ಲಾಹನಿಗಾಗಿ ಖರ್ಚು ಮಾಡುವರಾದರೆ, ಅಲ್ಲಾಹನಿಗೆ ನೀಡುವರಾದರೆ ಅಲ್ಲಾಹನು ಅದರ ಅತ್ಯುತ್ತಮ ಪ್ರತಿಫಲವನ್ನು ದಯಪಾಲಿಸುವನು. ಪವಿತ್ರ ಖುರ್ಆನಿನಲ್ಲಿ ಹಲವೆಡೆ ಅಲ್ಲಾಹನು ಧನತ್ಯಾಗದ ಬಗ್ಗೆ ಪ್ರಸ್ತಾಪಿಸಿದ್ದಾನೆ. ಅಲ್ಲಾಹನ ಧರ್ಮಕ್ಕಾಗಿ ಅಥವಾ ಅಲ್ಲಾಹನ ಸೃಷ್ಟಿಯ ಉನ್ನತಿಗಾಗಿ ಖರ್ಚು ಮಾಡುವುದನ್ನು ಸ್ವತಃ ಅಲ್ಲಾಹನಿಗೆ ಖರ್ಚು ಮಾಡುವುದಕ್ಕೆ ಸಮವೆಂದು ಹೇಳಿದ್ದಾನೆ. ಅಲ್ಲಾಹನಿಗಾಗಿ ಖರ್ಚು ಮಾಡುವುದನ್ನು ವೃದ್ಧಿಗೊಳಿಸಲಾಗುವುದಿಲ್ಲ. ಬದಲಿಗೆ, ಇದು ಅಲ್ಲಾಹನು ಹಲವು ಪಟ್ಟು ವರ್ಧಿಸಿ ಕೊಡುವಂತಹ ಸಾಲವಾಗಿದೆ.

ಹರ್ಝರತ್ ಮಸೀಹ್ ಮೌಲೂದ್ ಅಲ್ಯೆಹಿಸ್ಸಲಾಂ ಹೇಳುತ್ತಾರೆ: ಅಲ್ಲಾಹನು ನಮ್ಮಿಂದ ಸಾಲ ಕೇಳುವುದರಿಂದ ಅವನಿಗೆ ಅದರ ಆವಶ್ಯಕತೆಯಿದೆ ಎಂದು ಅದರ ಅರ್ಥವಲ್ಲ. ನೂಝುಖುಲ್ಲಾಹ್ - ಹೀಗೆ ಭಾವಿಸುವುದು ಕೂಡ ಕುಫ್ರ್ ಆಗಿದೆ. ಬದಲಿಗೆ ಹೆಚ್ಚಿನ ಪ್ರತಿಫಲದೊಂದಿಗೆ ಅದನ್ನು ಮರಳಿಕೊಡುವನು ಎಂದಾಗಿದೆ ಇದರ ಅರ್ಥ. ಇಲ್ಲಿ ಸಾಲವೆಂಬುದರ ಅರ್ಥ, ಅಲ್ಲಾಹನಿಗಾಗಿ ಸತ್ಕರ್ಮ ಮಾಡುವುದು ಎಂದಾಗಿದೆ. ಅಲ್ಲಾಹನು

ಅವುಗಳ ಪ್ರತಿಫಲ ಹಲವು ಪಟ್ಟುಗಳಷ್ಟು ವರ್ಧಿಸಿ ಕೊಡುತ್ತಾನೆ. ಅಲ್ಲಾಹನಿಗಾಗಿ ಮಾಡುವ ಯಾವುದೇ ಸತ್ಕರ್ಮವನ್ನು ಅವನು ವರ್ಧಿಸಿಕೊಡುತ್ತಾನೆ. ಅವನ ಮಹಿಮೆಯೇನೆಂದರೆ, ಫಮನ್ ಯಲ್ ಮಲ್ ಮಿಸ್ಕಾಲ್ ಧರ್ರತನ್ ಖೈರನ್ ಯರಹ್. ಎಂದರೆ ಅಣವಿನಷ್ಟಾದರೂ ಯಾರಾದರೂ ಸತ್ಕರ್ಮ ಮಾಡಿದರೆ, ಅಲ್ಲಾಹನು ಅವನಿಗೆ ಅದರ ಪ್ರತಿಫಲವನ್ನು ನೀಡುವನು. ಆದರೆ ಶರತ್ತೇನೆಂದರೆ, ಸದುದ್ದೇಶದೊಂದಿಗೆ ಅಲ್ಲಾಹನ ಸಂಪ್ರೀತಿಯನ್ನು ಪಡೆಯಲಿಕ್ಕಾಗಿ ತ್ಯಾಗಗಳನ್ನು ಮಾಡಬೇಕು ಮತ್ತು ಅದಕ್ಕಾಗಿ ಅಲ್ಲಾಹನ ಇತರ ಆಜ್ಞೆಗಳನ್ನು ಪಾಲಿಸಬೇಕು ಮತ್ತು ಒಳಿತುಗಳನ್ನು ಸಹ ಮಾಡಬೇಕು. ಕೇವಲ ಸಂಪತ್ತನ್ನು ಕೊಟ್ಟು ತಾನು ಹಿರಿದಾದ ತ್ಯಾಗವನ್ನು ಮಾಡಿದ್ದಾಗಿ ಮತ್ತು ಇತರ ಕರ್ತವ್ಯಗಳನ್ನು ಈಡೇರಿಸಿದ್ದಾಗಿ ಭಾವಿಸುವುದು ಸರಿಯಿಲ್ಲ. ಇತರ ಸತ್ಕರ್ಮಗಳನ್ನು ಮಾಡುವುದು ಸಹ ಅವಶ್ಯಕವಾಗಿದೆ. ಒಬ್ಬ ವ್ಯಾಪಾರಿಯ ಹಾಗೆ ಲಾಭ ಪಡೆಯಲಿಕ್ಕಾಗಿ ಮಾತ್ರ ಹಣವನ್ನು ಖರ್ಚು ಮಾಡುವುದಿಲ್ಲ. ಅಲ್ಲಾಹನ ಮಾರ್ಗದಲ್ಲಿ ಕೊಟ್ಟರೆ ಅದರ ಲಾಭ ಸಿಗುವುದು ಎಂಬ ಚಿಂತೆ ಮಾತ್ರ ಇದ್ದರೆ ಅದು ಸರಿಯಿಲ್ಲ.

ಅಲ್ಲಾಹನ ಈ ಆದೇಶದಿಂದ ಪ್ರಯೋಜನ ಪಡೆದ ಕೆಲವು ಅಹ್ಮದಿಯರ ಘಟನೆಗಳನ್ನು ನಾನೀಗ ನಿಮ್ಮ ಮುಂದಿರಿಸುತ್ತೇನೆ. ಅವರು ಪ್ರಾಮಾಣಿಕವಾಗಿ ಅಲ್ಲಾಹನ ಮಾರ್ಗದಲ್ಲಿ ತ್ಯಾಗಗಳನ್ನು ಮಾಡಿದ್ದರು ಮತ್ತು ವಿಸ್ಮಯಕರವಾದ ರೀತಿಯಲ್ಲಿ ಅಲ್ಲಾಹನು ಅವರ ಆವಶ್ಯಕತೆಗಳನ್ನು ನೆರವೇರಿಸಿದನು ಎಂದು ಮಾತ್ರವಲ್ಲ ಅದನ್ನು ವರ್ಧಿಸಿಕೊಟ್ಟನು.

ಗಿನಿಕನಾಕರಿಯ ಸದರ್ ಮತ್ತು ಮುಬಲ್ಲಿಗ್ ಇನ್‌ಚಾರ್ಜ್ ಹೇಳುತ್ತಾರೆ: ಅವರು ನನ್ನ ವಖೈ ಜದೀದಿನ ಕಳೆದ ವರ್ಷದ ಮಿತ್ತ್ವವನ್ನು ಮಸೀದಿಯಲ್ಲಿ ಓದಿ ಹೇಳಿದರು. ಅದರಲ್ಲಿ ನಾನು ಧನತ್ಯಾಗದ ಪ್ರಾಮುಖ್ಯತೆಯನ್ನು ವಿವರಿಸಿದ್ದೆ. ಜುಮಾ ನಮಾಝ್ ನಂತರ ಒಬ್ಬ ಬಡ ಮತ್ತು ನಿಷ್ಪಾವಂತನಾದ ಅಹ್ಮದಿ ಮೂಸಾ ಮಿಬಾ ಸಾಹಿಬರು ತನ್ನ ಜೇಬಿನಲ್ಲಿ ಇದ್ದಷ್ಟು ಹಣವನ್ನು ಅತ್ಯಂತ ನಿಷ್ಠೆಯಿಂದ ವಖೈ ಜದೀದಿಗಾಗಿ ಪಾವತಿಸಿದರು. ಅದಕ್ಕಿಂತ ಮುಂಚಿತವಾಗಿಯೇ ಅವರು ವಾಗ್ದಾನ ಮಾಡಿದ್ದ ಚಂದಾವನ್ನು ಪಾವತಿಸಿದ್ದರು. ಮನೆಗೆ ಹೋಗುವ ಖರ್ಚಿಗಾಗಿ ಸ್ವಲ್ಪ ಹಣವನ್ನು ಇಟ್ಟುಕೊಳ್ಳಿರಿ ಎಂದು ಅವರೊಡನೆ ಹೇಳಲಾಯಿತು. ಅವರು ಹೇಳಿದರು: ಒಂದು ಹೃದಯದಲ್ಲಿ ಎರಡು ಪ್ರೇಮಗಳು ಒಟ್ಟಿಗೆ ಇರಲು ಸಾಧ್ಯವಿಲ್ಲ ಎಂದು ಹರ್ಝರತ್ ಮಸೀಹ್ ಮೌಲೂದ್<sup>(ಅ)</sup> ಹೇಳಿದ್ದನ್ನು ನೀವು ಕೇಳಿರಲಿಲ್ಲವೇ? ಆದ್ದರಿಂದ ಇಂದು ನನ್ನನ್ನು ಅಲ್ಲಾಹನ ಮೇಲಿನ ಪ್ರೇಮದ ಆಸರೆಯಲ್ಲಿ ಜೀವಿಸಲು ಬಿಡಿರಿ. ಹೀಗೆ ಹೇಳಿಕೊಂಡು ಅವರು ಸಂತೋಷದಿಂದ ತನ್ನ ಮನೆಗೆ ನಡೆದುಕೊಂಡು ಹೋದರು. ಈ ದೃಶ್ಯಗಳನ್ನು ನೋಡಿಕೊಂಡು ಹೃದಯವು ಅಲ್ಲಾಹನ ಸ್ತುತಿಯಿಂದ ತುಂಬುತ್ತದೆ. ಹರ್ಝರತ್ ಮಸೀಹ್ ಮೌಲೂದ್ ಅಲ್ಯೆಹಿಸ್ಸಲಾಮರಿಗೆ ಅಲ್ಲಾಹನು ಎಂತಹ

ನಿಷ್ಕಾವಂತ ಜಮಾಅತನ್ನು ಪ್ರದಾನ ಮಾಡಿದ್ದಾನೆ. ಜನರು ಖುತ್ಬೆಗಳನ್ನು ಕೇಳುತ್ತಾರೆ ಮತ್ತು ಆಲಿಸಿಕೊಂಡು, ಹೌದು ನಾವು ಕೇಳಿದ್ದೇವೆ ಎಂದು ಹೇಳಿಕೊಳ್ಳುತ್ತಾರೆ. ಆದರೆ ಇಷ್ಟು ಆಳವಾಗಿ ಚಿಂತಿಸುವುದಿಲ್ಲ ಮತ್ತು ಗಮನವಿಟ್ಟು ಆಲಿಸುವುದಿಲ್ಲ. ಆಳವಾಗಿ ಯಾವುದಾದರೂ ಸಂಗತಿಯನ್ನು ಕೇಳಿ ಅದರಂತೆ ನಡೆಯುವುದಕ್ಕೆ ಇದೊಂದು ಉದಾಹರಣೆಯಾಗಿದೆ. ಇವು ಎಂತಹ ವಿಸ್ಮಯಕರವಾದ ತ್ಯಾಗಗಳ ದೃಶ್ಯಗಳಾಗಿವೆ! ಪ್ರತಿಯೊಂದು ಸ್ಥಿತಿಯಲ್ಲಿ ಅಲ್ಲಾಹನೊಡನೆ ಮಾಡಿರುವ ನಿಷ್ಠೆಯ ಪ್ರತಿಜ್ಞೆಯನ್ನು ಈಡೇರಿಸುವುದು ಮತ್ತು ಆಕ್ಷೇಪ ಎತ್ತದೆ ಇರುವುದು ಸಹ ಬೈಅತ್ತಿನ ನಿಬಂಧನೆಯ ಪ್ರಕಾರವೇ ಆಗಿದೆ. ನಮ್ಮ ವಿರೋಧಿಗಳು ಹೇಳುತ್ತಾರೆ: ನಾವು ಜಮಾಅತಿನ ಹೆಸರನ್ನು ಲೋಕದಿಂದ ಅಳಿಸುವೆವು ಎಂದು. ಅಲ್ಲಾಹನನ್ನು ಈ ರೀತಿಯಲ್ಲಿ ಪ್ರೀತಿಸುವ ಮತ್ತು ನಿಷ್ಠೆ ತೋರಿಸುವವರನ್ನು ಅಳಿಸಲು ಯಾರಿಗೆ ಸಾಧ್ಯ? ಅಲ್ಲಾಹನನ್ನು ಈ ರೀತಿಯಲ್ಲಿ ಪ್ರೀತಿಸುವವರನ್ನು ಅಲ್ಲಾಹನು ತನ್ನೊಂದಿಗೆ ಜೋಡಿಸಿ ಇರಿಸುತ್ತಾನೆ ಮತ್ತು ಶತ್ರುವಿನ ಧೂಳು ಕೂಡ ಕಾಣಿಸಿಗುವುದಿಲ್ಲ.

ಭಾರತದಿಂದ ಖಮರುದ್ದೀನ್ ಸಾಹಿಬ್ ಬರೆಯುತ್ತಾರೆ: ಸಾಂಪ್ರತಿಕ ವರ್ಷದ ಕೊನೆಯಲ್ಲಿ ನಾರ್ವಿಂ ವಖ್ಬೇ ಜದೀದ್ ಸಾಹಿಬ್‌ರೊಂದಿಗೆ ಪರ್ಯಟನೆ ಮಾಡುತ್ತಾ ಕಾಲಿಕೆಟ್ ತಲುಪಿದೆ. ಈ ವೇಳೆಯಲ್ಲಿ ಒಬ್ಬ ಅಹ್ಮದಿಯಾದ ಹನೀಫ್ ಸಾಹಿಬ್‌ರ ಮನೆಗೂ ಹೋದೆವು. ಅವರು ಕೂಲಿಗಲಸ ಮಾಡಿ ಜೀವನ ಸಾಗಿಸುವವರು. ಅವರ ಹತ್ತು ವರ್ಷ ಪ್ರಾಯದ ಮಗ ತನ್ನ ಹಣದ ಪೆಟ್ಟಿಗೆಯನ್ನು ತೆಗೆದುಕೊಂಡು ಬಂದನು. ಅವನ ವಖ್ಬೇ ಜದೀದ್ ಚಂದಾವನ್ನು ಪಾವತಿಸುತ್ತಾ ಹನೀಫ್ ಸಾಹಿಬ್‌ರು ಹೇಳಿದರು: ಅವನು ಈ ಚಂದಾವನ್ನು ವಖ್ಬೇ ಜದೀದಿಗಾಗಿ ವರ್ಷ ಪೂರ್ತಿ ಒಟ್ಟುಗೂಡಿಸಿಟ್ಟಿದ್ದನು. ಅದನ್ನು ತೆರೆದಾಗ ಅದರಲ್ಲಿ ಹಿರಿದಾದ ಮೊಬಲಗು ಇತ್ತು. ನಾರ್ವಿಂ ಸಾಹಿಬ್ ಆ ಹುಡುಗನೊಡನೆ ಕೇಳಿದರು: ಸಾಮಾನ್ಯವಾಗಿ ಮಕ್ಕಳು ತಮಗೆ ಇಷ್ಟವಿರುವ ವಸ್ತುಗಳನ್ನು ಖರೀದಿ ಮಾಡಲು ಹಣವನ್ನು ಒಟ್ಟುಗೂಡಿಸುತ್ತಾರೆ. ನೀನೇಕೆ ವಖ್ಬೇ ಜದೀದ್ ಚಂದಾಗಾಗಿ ಇದನ್ನು ನೀಡುತ್ತಿದ್ದೀಯಾ? ಅವನು ಅದಕ್ಕೆ ಉತ್ತರವಾಗಿ ಹೇಳಿದ್ದುದರ ಸಾರ ಹೀಗಿತ್ತು: ಅಲ್ಲಾಹನು, ಹರ್ಝಾತ್ ಪೈಗಂಬರ್<sup>(s)</sup> ಮತ್ತು ಆದರಣೀಯ ಖಲೀಫರು ಅಲ್ಲಾಹನ ಮಾರ್ಗದಲ್ಲಿ ಖರ್ಚುಮಾಡಲು ಆದೇಶಿಸುತ್ತಾರೆ. ಆದ್ದರಿಂದಲೇ ಈ ಹಣವನ್ನು ಚಂದಾ ವಖ್ಬೇ ಜದೀದಿಗಾಗಿ ನೀಡುತ್ತಿದ್ದೇನೆ. ಇದಾಗಿದೆ ಅಹ್ಮದಿ ಮಕ್ಕಳ ತರಬೇತಿ. ಯಾವ ಜಮಾಅತಿನ ಮಕ್ಕಳ ಆಲೋಚನೆ ಹೀಗಿದೆಯೋ ಮತ್ತು ಯಾರ ತರಬೇತಿ ಹೀಗೆ ಮಾಡಲಾಗಿದೆಯೋ ಆ ಜಮಾಅತಿಗೆ ನಷ್ಟವುಂಟು ಮಾಡಲು ಅಹ್ಮದಿಯತ್ತಿನ ವಿರೋಧಿಗಳಿಗೆ ಹೇಗೆ ಸಾಧ್ಯ?

ಅಲ್‌ಬಾನಿಯದ ಮುಬಲ್ಲಿಗ್ ಬರೆಯುತ್ತಾರೆ: ಒಬ್ಬ ಸಹೋದರನಾದ ಮೈಕ್ಲಸ್ ಬಿಯಾ ಸಾಹಿಬರು ಮೂರು ವರ್ಷಗಳ ಹಿಂದೆ ಬೈಅತ್ ಮಾಡಿದ್ದರು. ಒಂದು ದಿನ ಅವರು ತನ್ನೊಂದಿಗೆ ಒಂದು ಡಬ್ಬವನ್ನು ತೆಗೆದುಕೊಂಡು ಬಂದರು. ಅವರು ಹೇಳಿದರು: ಉಳಿತಾಯವಾಗುವ ಹಣವನ್ನು ಅದರಲ್ಲಿ ಜಮಾಅತಿನ

ಚಂದಾಗಾಗಿ ಹಾಕುವ ಉದ್ದೇಶದಿಂದ ಅವರು ಒಂದು ತಿಂಗಳಿಂದ ಆ ಡಬ್ಬವನ್ನು ತನ್ನ ವಾಹನದಲ್ಲಿ ಇರಿಸಿದ್ದರು. ಹೀಗೆ ಅವರು ಮೊದಲ ಬಾರಿ ತುಂಬಿದ ಡಬ್ಬವನ್ನು ತೆಗೆದುಕೊಂಡು ಬಂದರು. ಅದರಲ್ಲಿ ಒಂದು ಭಾಗವನ್ನು ನಾಲ್ಕು ತಿಂಗಳ ಮಗುವಿನ ಪರವಾಗಿ ತಪ್ಪೀಕ್ ಜದೀದ್ ಮತ್ತು ವಖ್ಫ್ ಜದೀದ್ ಚಂದಾ ನೀಡಿದರು. ಉಳಿದ ಹಣವನ್ನು ತನ್ನ ಪರವಾಗಿ ತಪ್ಪೀಕ್ ಜದೀದ್, ವಖ್ಫ್ ಜದೀದ್ ಮತ್ತು ಕಡ್ಡಾಯ ಚಂದಾವಾಗಿ ಪಾವತಿಸಿದರು. ಅದರ ನಂತರ ಅವರು ಪ್ರತಿ ತಿಂಗಳು ಹಣದ ಡಬ್ಬವನ್ನು ತುಂಬಿಸಿ ತರುತ್ತಿದ್ದರು. ತನ್ನ ಸಾಮರ್ಥ್ಯದ ಪ್ರಕಾರ ಸಾಕಷ್ಟು ದೊಡ್ಡ ಮೊಬಲಗಿನ ಧನತ್ಯಾಗವನ್ನು ಅವರು ಮಾಡಿದ್ದರು.

ಯು.ಕೆ.ಯ ಚೀನ್ ಜಮಾಅತಿನ ಸದರ್ ಹೇಳುತ್ತಾರೆ: ನಮ್ಮ ಟಾರ್ಗಟಿನಲ್ಲಿ ಸಾಕಷ್ಟು ಕೊರತೆಯಿತ್ತು. ನಾನು ಇದಕ್ಕಾಗಿ ತಹಜ್ಜದ್‌ನಲ್ಲಿ ಎದ್ದುಕೊಂಡು ದುಆ ಮಾಡುತ್ತಿದ್ದೆ. ಒಂದು ದಿನ ನನ್ನ ಪತ್ನಿ ಒಬ್ಬರ ಹೆಸರು ಸೂಚಿಸುತ್ತಾ, ಅವರೊಡನೆ ಕೇಳಿದರೆ ಹೆಚ್ಚಿನ ಪಾವತಿ ಆಗುವುದು ಎಂದು ಹೇಳಿದಳು. ಹೀಗೆ ಅವರನ್ನು ಸಂಪರ್ಕಿಸಲಾಯಿತು. ಆ ಕುಟುಂಬದವರು ತಮ್ಮ ಹೆಸರನ್ನು ಬಯಲು ಮಾಡಬಾರದೆಂಬ ಶರತ್ತಿನೊಂದಿಗೆ ಒಂದು ಸಾವಿರ ಪೌಂಡ್ ಪಾವತಿ ಮಾಡಿದರು. ಅದಲ್ಲದೆ ಒಂದು ಸಾವಿರ ಪೌಂಡ್ ತಮ್ಮ ಮಕ್ಕಳ ಪರವಾಗಿ ಸಹ ಪಾವತಿ ಮಾಡಿದರು. ಇದಲ್ಲದೆ ಸಹ ಆವಶ್ಯವಿದ್ದರೆ ಹೇಳಿ ಎಂದು ಕೂಡ ಹೇಳಿದರು.

(ಹುರ್ಮೂರ್ ಫ್ರಾನ್ಸ್, ಕರ್ಝುಕಿಸ್ತಾನ, ಮಾಸ್ಕೋ, ಸಿರಾಲಿಯೋನ್, ಕಿರ್ಗಿಸ್ತಾನ್, ತನ್ನಾನಿಯಾ, ಮಲಾವಿ, ಜರ್ಮನಿ, ಕೆನಡ, ಬುರ್ಕಿನಾಫಾಸೋ ಮುಂತಾದ ದೇಶಗಳ ಜಮಾಅತುಗಳ ಧನತ್ಯಾಗಗಳ ಆಸಕ್ತಿದಾಯಕ ಮತ್ತು ವಿಶ್ವಾಸವರ್ಧಕ ಘಟನೆಗಳನ್ನು ವಿವರಿಸಿದರು. ಅನಂತರ ಹುರ್ಮೂರ್ ಹೇಳಿದರು:)

ಈಗ ನಾನು ವಖ್ಬೇ ಜದೀದಿನ ಹೊಸ ವರ್ಷದ ಘೋಷಣೆಯೊಂದಿಗೆ ಕಳೆದ ವರ್ಷದ ಕೆಲವು ಅಂಕಿಅಂಶಗಳನ್ನು ನಿಮ್ಮ ಮುಂದಿರಿಸುತ್ತೇನೆ. ಅಲ್ಲಾಹನ ಅನುಗ್ರಹದಿಂದ ವಖ್ಬೇ ಜದೀದಿನ 63ನೇ ವರ್ಷ 2020 ಡಿಸೆಂಬರ್ 31ರಂದು ಮುಕ್ತಾಯಗೊಂಡಿತು. ಜನವರಿ ಒಂದನೇ ದಿನಾಂಕದಿಂದ 64ನೇ ವರ್ಷ ಶುರುವಾಯಿತು. ಅಲ್ಲಾಹನ ಅನುಗ್ರಹದಿಂದ ಈ ವರ್ಷ ಜಮಾಅತಿಗೆ ಒಂದು ಕೋಟಿ ಐದು ಲಕ್ಷ ಮೂವತ್ತು ಸಾವಿರ ಪೌಂಡಿನ ತ್ಯಾಗವನ್ನು ಮಾಡುವ ಸೌಭಾಗ್ಯ ಲಭಿಸಿತು. ಈ ವಸೂಲಿ ಕಳೆದ ವರ್ಷಕ್ಕಿಂತ ಎಂಟು ಲಕ್ಷ ಎಂಬತ್ತೇಳು ಸಾವಿರ ಪೌಂಡ್ ಹೆಚ್ಚಾಗಿತ್ತು - ಅಲ್‌ಹಮ್ದುಲಿಲ್ಲಾಹ್. ಈ ವರ್ಷ ಸಹ ಬ್ರಿಟನ್ ಲೋಕದ ಜಮಾಅತುಗಳಲ್ಲಿ ಒಟ್ಟು ವಸೂಲಿಯ ದೃಷ್ಟಿಯಲ್ಲಿ ಮೊದಲ ಸ್ಥಾನವನ್ನು ಪಡೆದಿದೆ. ಅನಂತರ ಅನುಕ್ರಮವಾಗಿ ಜರ್ಮನಿ, ಪಾಕಿಸ್ತಾನ, ಕೆನಡ, ಅಮೇರಿಕ, ಭಾರತ, ಆಸ್ಟ್ರೇಲಿಯಾ, ಮಿಡಲ್ ಈಸ್ಟಿನ ಒಂದು ಜಮಾಅತ್, ಇಂಡೋನೇಶ್ಯ ಮತ್ತು ಫ್ರಾನ್.

ಭಾರತದ ಜಮಾಅತುಗಳಲ್ಲಿ ಒಟ್ಟು ವಸೂಲಿಯ ದೃಷ್ಟಿಯಿಂದ ರಾಜ್ಯಗಳ ಸ್ಥಾನಗಳು ಅನುಕ್ರಮವಾಗಿ ಹೀಗಿವೆ: ಕೇರಳ, ತಮಿಳುನಾಡು, ಜಮ್ಮು ಕಾಶ್ಮೀರ, ತೆಲಂಗಾಣ, ಕರ್ನಾಟಕ,

ಒಡಿಸಿ, ಪಂಜಾಬ್, ವೆಸ್ಟ್ ಬಂಗಾಳ, ದೆಹಲಿ ಮತ್ತು ಉತ್ತರಪ್ರದೇಶ. ಜಮಾಅತುಗಳಲ್ಲಿ ಸ್ಥಾನಗಳು ಅನುಕ್ರಮವಾಗಿ ಹೀಗಿವೆ: ಕೋಯಂಬತ್ತೂರ್, ಖಾದಿಯಾನ್, ಪತ್ತಪಿರಿಯಂ, ಹೈದರಾಬಾದ್, ಕೋಲ್ಕತ್ತ, ಬೆಂಗಳೂರು, ಕಾಲಿಕೆಟ್, ಕಣ್ಣೂರ್ ಟೌನ್, ರಿಶಿನಗರ್ ಹಾಗೂ ಕೇರಂ.

ಅಲ್ಲಾಹನು ತ್ಯಾಗ ಮಾಡುವ ಈ ಎಲ್ಲರ ಸಂಪತ್ತುಗಳಲ್ಲಿ ಮತ್ತು ಜೀವಗಳಲ್ಲಿ ಅಪರಿಮಿತವಾದ ಅನುಗ್ರಹಗಳನ್ನು ವರ್ಷಿಸಲಿ. ಅವರಿಗೆ ಆಧ್ಯಾತ್ಮಿಕ ಉನ್ನತಿಯನ್ನು ಸಹ ಅಲ್ಲಾಹನು ನೀಡಲಿ. ಅವರು ಅಲ್ಲಾಹನಿಗೆ ಸಲ್ಲಬೇಕಾದ ಹಕ್ಕುಗಳನ್ನು ಮತ್ತು ದಾಸರಿಗೆ ಸಲ್ಲಬೇಕಾದ ಹಕ್ಕುಗಳನ್ನು ಈಡೇರಿಸುವವರಾಗಲಿ - ಆಮೀನ್.

ಈ ದಿನಗಳಲ್ಲಿ ಪಾಕಿಸ್ತಾನದ ಅಹ್ಮದಿಯರಿಗಾಗಿಯೂ ವಿಶೇಷವಾಗಿ ದುಆ ಮಾಡಿರಿ. ಅಲ್ಲಾಹನು ಅವರ ಕಷ್ಟಗಳನ್ನು ದೂರಮಾಡಲಿ, ಅವರ ಚಿಂತೆಗಳನ್ನು ದೂರಮಾಡಲಿ.

ವಿರೋಧಿಗಳ ಕೈಗಳು ಅವರ ತನಕ ತಲುಪುವುದರಿಂದ ಅಲ್ಲಾಹನು ತಡೆಯಲಿ. ಯಾವ ವಿರೋಧಿಗಳ ಸುಧಾರಣೆ ಆಗಲು ಸಾಧ್ಯವಿಲ್ಲವೋ ಅವರನ್ನು ಅಲ್ಲಾಹನು ಹಿಡಿದುಕೊಂಡಲಿ. ಸೆರೆಯಲ್ಲಿರುವವರು ಬೇಗನೇ ಬಿಡುಗಡೆಗೊಳ್ಳುವಂತೆ ಅಲ್ಲಾಹನು ಮಾಡಲಿ. ಅಲ್ ಜೇರಿಯಾದ ಜೈಲಿನಲ್ಲಿ ಸಹ ಅಹ್ಮದಿಯರು ಇದ್ದಾರೆ. ವಿಶೇಷವಾಗಿ ದುಆಗಳ, ನಫ್ಲಗಳ ಮತ್ತು ಸದಖಿಗಳನ್ನು ವರ್ಧಿಸಿರಿ. ಪಾಕಿಸ್ತಾನದ ಸ್ಥಿತಿಗಳನ್ನು ಉಂಟುಮಾಡಲಿ. ಅವರು ಪರಸ್ಪರ ಕೊಲ್ಲುವುದರಲ್ಲಿ ಮಗ್ನರಾಗಿದ್ದಾರೆ. ಅಲ್ಲಿಯ ಭಯೋತ್ಪಾದನೆ, ಫಿತ್ನೆ ಮತ್ತು ಕಲಹಗಳನ್ನು ಅಲ್ಲಾಹನು ಬೇಗನೇ ಕೊನೆಗೊಳಿಸಲಿ. ಅದೇ ರೀತಿಯಲ್ಲಿ ಲೋಕದ ಸಾಮಾನ್ಯ ಅವಸ್ಥೆಗಳ ಬಗ್ಗೆ ಸಹ ದುಆ ಮಾಡಿರಿ. ಅದು ತ್ವರಿತವಾಗಿ ಕೆಟ್ಟುಹೋಗುತ್ತಿವೆ. ಅಲ್ಲಾಹನು ಮನುಷ್ಯರೆಲ್ಲರ ಮೇಲೆ ಕರುಣೆದೋರಲಿ - ಆಮೀನ್.

\*\*\*

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ  
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ  
فَلَا هَادِيَ لَهُ ۚ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ  
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى  
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ اذْكُرُوا اللَّهَ  
يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

**Friday Sermon delivered by Hadrath Khaleefatul Masih Al Khamis(atba)**

At, Masjid Mubarak, Islamabad, Tilford, UK, On 08-01-2021

Summarized by Majlis Ansarullah Bharat

**Kannada Translation:** Moulavi Inamullah for Kannada Desk, Qadian

**Reviewed by:** M.P Ibrahim | **Layout:** U Basheer Ahmad

**Published By:** Kannada Isha'at Team for Nazarath Nashr-O-Isha'ath, Qadian

**Email:** khutuba.kannada@gmail.com

You can find all the Sermons archived at: [www.alislam.org/friday-sermon](http://www.alislam.org/friday-sermon)